

>

Title : Need to augment railway and passenger facilities for the convenience of visiting foreign tourists at Nalanda Railway Station in East Central Railways.

श्री कौशलेन्द्र कुमार (नालंदा): पूर्व मध्य रेलवे के अंतर्गत बख्तियारपुर-राजगीर-तिलैया रेलखंड पर नालन्दा एक रेलवे स्टेशन है, जहां पर नागरिक सुविधाओं की भारी कमी है। पेयजल का कोई साधन नहीं है, कम्प्यूटरीकृत आरक्षण केन्द्र नहीं है, वेटिंग हॉल नहीं है, जबकि नालन्दा एक अंतर्राष्ट्रीय महत्व का पर्यटक एवम् बौद्ध धार्मिक केन्द्र भी है तथा यहां पर प्राचीन नालन्दा विश्वविद्यालय को पुनर्जीवित भी किया जा रहा है। इससे यहां विदेशी यात्रियों के आने की संभावना बहुत बढ़ गई है।

इस सदन के माध्यम से मैं केन्द्र सरकार से यह मांग करता हूं कि नालन्दा रेलवे स्टेशन (पूर्व मध्य रेलवे) बख्तियारपुर-राजगीर-तिलैया रेलखंड पर बुनियादी सुविधाओं तथा कम्प्यूटरीकृत आरक्षण की व्यवस्था, पेयजल की व्यवस्था इत्यादि यथाशीघ्र करवाये ताकि वहां पर आने वाले विदेशी यात्रियों को कोई असुविधा न हो।